

نبی کریم ﷺ کے بعض بشری تقاضے اور خصائص

مولانا محمد الیاس بالاکوٹی

سیفیلا نئٹ ٹاؤن، جھنگ

سمجھ لینا چاہیے کہ نبی کریم ﷺ کی بشریتِ کاملہ میں جو بشری تقاضے اور آثار و خصائص ہیں، وہ بھی نبی کریم ﷺ کے علاوہ کسی بڑے سے بڑے انسان اور ذمی مرتبہ شخصیت کے آثار و مظاہر سے کہیں بڑھ کر ہوتے ہیں، مثلاً دیکھیں:

پسینہ

ہر آدمی کو پسینہ آتا ہے اور یہ پسینہ آنا کوئی عیب و نقش نہیں، بلکہ صحت کے لیے ضروری ہے۔ تاہم پسینہ کی کثرت ناگواری طبع اور ناپسندیدگی کا باعث ضرور ہوتی ہے، بلکہ بعض افراد کے پسینہ سے جلد ہی بدبو آنا شروع ہو جاتی ہے۔ بہر نواع بدبو نہ بھی آئے تو پسینہ میں کون سی کشش اور دلچسپی کا عضر ہوتا ہے، پسینہ آتے ہی گھلن اور کوفت سی محسوس ہونے لگتی ہے۔ اب ذرا رحمت کا ناتات بیان کے بدن اطہر کے پسینے کا تصور فرمائیں، جس پسینے کی مہک سے صحابہ کرام ﷺ حضور کریم ﷺ کو بآسانی تلاش کر لیتے کہ جس گلی، کوچے، چٹان، درخت کے پاس سے گزر ہوا، معطر و منور فضا میں پتہ دے رہی ہیں کہ عطر پیز جسد اطہر والے گزرے ہیں۔ حضرت سیدنا انس بن علیؑ کی والدہ فرماتی ہیں کہ: حضور انور ﷺ بھی کھار دوپھر کا قیولہ میرے ہاں فرماتے۔ نبی کریم ﷺ کو پسینہ کثرت سے آتا تھا، دورانِ استراحت حضور ﷺ کے آرام میں خلل ڈالے بغیر چکے سے میں آپ کا پسینہ ایک شیشی میں اکٹھا کر لیتی تھی۔ ایک مرتبہ میں حضور ﷺ کا پسینہ اکٹھا کر رہی تھی کہ آپ ﷺ کی آنکھ تھل گئی، حضور ﷺ نے دریافت فرمایا کہ: کیا کر رہی ہو؟ میں نے عرض کیا: آپ کا پسینہ جمع کر رہی ہوں۔ یہاں عجیب جملہ ارشاد فرمایا: ”نُصلحُ بَهَا عُطُورَنَا“، کہ ”ہم اس پسینہ مبارک سے اپنے پاس والے عطیات و خوبیات کی اصلاح کر لیتے ہیں“، یعنی آپ کا پسینہ ہمارے پاس جو خوبیں اور عطر ہیں ان کو اعلیٰ و عمدہ بنادیتا ہے، گویا کہ آپ ﷺ کا پسینہ خوبیوگر ہے، خوبیو ساز ہے۔ قارئین! آپ نے غور کیا؟ بشری تقاضے اپنی جگہ کہ پسینہ آنحضرت ﷺ کو بھی آتا تھا، مگر کسی سے مقابل یا موازنہ نہیں، فرق و تفاوت بھی سوچ و فکر سے وراء ہے۔

جسم کے بال

عام لوگوں کے جسم کے بال جب تک تناسب سے حدِ اعتدال پر ہوں تو جسم پر بھلے لگتے ہیں، مگر جسم سے الگ کرنے کے بعد وہ کوڑا کرکٹ کے ڈھیر پر چینک دیئے جاتے ہیں۔ سر کے بال، موچھیں زیادہ بڑھ جائیں تو بد صورتی کے علاوہ میل پکڑ لیتے ہیں، جو میں بھی بڑھ جاتی ہیں، خارش ہونے لگتی ہے، وغیرہ، وغیرہ۔ ذرا سرو رکونیں ﷺ کے جسدِ اطہر سے اترے بالوں پر غور کریں۔ نبی کریم ﷺ جب حجامت بنواتے تو خود بال اُتارنے والے کی قسمت جاگ اٹھتی، اپنی سعادت پر وہ نازاں و فرحاں۔ صحابہ کرام ﷺ شہد کی مکھیوں کی طرح ان پر جھینٹے، ایک ایک بال کے طلبگار ہوتے، جسے براہ راست نہ ملتا وہ اپنے دیگر ساتھیوں سے لے لیتا۔ صلحِ حدیبیہ کے موقع پر چونکہ احرام کھولا گیا تھا تو سر منڈانے کے باعث کافی مقدار میں بال تھے، جو خود تقسیم فرمائے۔ روایات میں یہ بھی موجود ہے ایک صحابیہ نے حضور کریم رحمۃ للعلیمین ﷺ کے چند بال مبارک ایک نکلی میں محفوظ کر رکھے تھے۔ جہاں کسی بچے کی آنکھ دکھلتی، پھنسی نکل آتی یا کوئی عارضہ لاحق ہوتا تو متعلقہ حضرات بڑی اماں کے پاس جا کر عرضِ احوال کرتے۔ اماں جی پانی کا گھونٹ لے کر اس نکلی میں ڈال کر ہلا تیں اور وہ مخلول سائل کو دے دیتیں، وہ جامِ صحت بچے کی آنکھ پر مل لیا جاتا یا پانی پلا دیا جاتا۔ سبحان اللہ! مشہور واقعہ ہے جس کی تفصیل یہاں بیان نہیں کی جاسکتی کہ حضرت سیدنا معاویہ بن ابی سفیان رضی اللہ عنہ نے ایک صحابی سے جن کے پاس آنحضرت ﷺ کے متعدد بال مبارک تھے، بڑی لجاجت و منت ساجت سے نبی کریم ﷺ کے چند بال عطا کرنے کی درخواست کی اور جب صحابی رضی اللہ عنہ نے تمباو چاہت پوری کرداری اور بال مبارک عطیہ کر دیئے تو وہ ان کے بڑے مرہون منت ہوئے اور بہت سامال و زراؤں کی نذر کیا۔ حضرت سیدنا امیر معاویہ رضی اللہ عنہ نے وقتِ وصال سے قبل اپنے لواحقین کو یہ وصیت فرمائی کہ میری میت کی تجدیہ و تغییر کے بعد یہ بال مبارک میری میت کی آنکھوں میں رکھ دیئے جائیں اور پھر مجھے اللہ تعالیٰ کی رحمت کے سپرد کر دیا جائے۔ قارئین! یہاں بھی بشریتِ رسول کا تقاضا اور اس کے آثار کا ظہور اپنی جگہ، مگر موازنہ یا مثالثت کا دعویٰ کیوں کر کیا جاسکے گا؟

بہ میں تفاوت از کجا تا کجا است

حضرات کے بارے میں

مکھی مچھروں غیرہ ہر جسم پر بیٹھتے ہیں، یہ کسی کے لیے پسندیدہ اور خوش کن صورت حال نہیں ہوتی، بلکہ آدمی ان موزی چیزوں سے حتی الامکان بچنے کی کوشش کرتا ہے۔ یہ گندگی سے پیدا ہونے والے جانور ہیں اور قابل نفور بھی ہیں۔ رحمتِ کائنات ﷺ کے جسدِ اطہر و طیب پر کبھی بھی مکھی نہیں بیٹھی اور نہ ہی جسدِ اطہر سے ٹکرائی، نہ ہی آپ کے اوپر سے گزری، نہ ہی آپ کو کبھی مچھر نے کاٹا۔ البتہ پچھوکے

تم خدا کو فراغت اور عیش میں یاد رکھو، خدا تمہیں تمہاری مصیبت اور تختی میں یاد رکھے گا۔ (حضرت محمد ﷺ)

بارے میں آتا ہے کہ ایک مرتبہ بچھو نے آپ ﷺ کے پاؤں پر کاٹنے کی کوشش کی، آنحضرت ﷺ نے وہیں اپنی نعلین مبارک سے اسے پچل دیا اور یہ ارشاد بھی فرمایا: ”یہ عقرب (بچھو) لعنتی جانور ہے، یہ انبیاء پر بھی حملہ کرنے سے نہیں ٹلتا۔“ قارئین: آپ نے دیکھا! یہاں بھی یہ انفرادیت صرف اور صرف جسد کریم ﷺ کو ہی حاصل ہے، کوئی اور آپ کا شریک نہیں۔

قد کا ٹھہ

انسانی قد کا ٹھہ کی بھی یکسانیت نہیں ہوتی، کوئی بلند قامت تو کوئی پست قد، کوئی نہایت لا غزو اکبرے بدن کے، تو کوئی اچھے خاصے متین (بخاری جسم والے) ہوتے ہیں، یہاں تک کہ حضرات خلفاء راشدین ﷺ میں حضرت سیدنا فاروق اعظم رضی اللہ عنہ دراز قد اور وجہی تھے، جبکہ حضرت سیدنا حیدر کرامہ رضی اللہ عنہ کا قدر مبارک اونچا نہیں تھا۔ حضرت سرو روکنین ﷺ کا قدر مبارک نہ لمبا تھا، نہ ٹھگنا اور نہ ہی اکبر، نہ چوڑا چکلا (ظاہر ہے جس ذات کی تراش و خراش، تزکیہ و تحسین خود خلائق کا نبات نے براہ راست اپنے طور پر فرمائی، اس کا ثانی ہونا ممکن نہیں) یہاں یہ تفصیل بیان نہیں کی جاسکتی، یہاں صرف یہ عرض کرنا ہے کہ جب حضور کریم ﷺ اپنے مصحابیں اور فردا کاروں میں محسوس فر ہوتے یا جلوہ افروز ہوتے تو سب سے اوچے اور بلند نظر آتے، حالانکہ بلند قامتی نہ تھی، مگر خلاقی عالم نے ”ورَفَعْنَا لَكَ“ کا جلوہ یہاں بھی قائم رکھا ہوا تھا، یعنی رفت اور بلندی قد کا ٹھہ کی نہ تھی، شان و آن کی تھی۔ قدر مبارک متوازن و حسین تھا: ”اللَّهُمَّ لَكَ الْحَمْدُ“ سفر میں آنحضرت ﷺ سب سے اوچے نظر آتے تھے اور ہم رکاب صحابہؓ سے نکلا ہوا بلند و بالا اور واضح جسم صرف آنحضرت ﷺ کا ہی ہوتا تھا۔

ماء مستعمل

انسانی بدن ناپاک گرچہ نہ بھی ہو، پھر بھی اس سے ٹپکتا گرتا پانی اصطلاح فقه میں ماء مستعمل کہلاتا ہے، اس کا حکم یہ ہے کہ یہ طاہر غیر مطہر ہے، یہ پانی ناپاک یا حرام نہیں کھلانے گا، مگر استعمال شدہ پانی سے آئندہ نہ غسل کیا جاسکتا ہے اور نہ ہی وضو کیا جاسکتا ہے اور نہ کھانا پکانے، آٹا گوند ہنسنے میں استعمال درست ہے، ہاں! ناپاک کپڑا اس سے پاک ہو جائے گا، پیا جا سکتا ہے، زمین پر گرا ہو تو اس پر نماز ادا کرنے میں کوئی حرج نہیں۔

نوٹ: حضرت امام اعظم ابوحنیفہ علیہ السلام کے نزدیک مستعمل پانی ناپاک ہے، کیونکہ اس میں گناہوں کی نجاست شامل ہو جاتی ہے، جیسا کہ حدیث پاک میں ایسے ہی وارد ہے، مگر دیگر اکابر امت کی رائے وہ ہے جو اد پر بیان ہوئی۔ بہر حال یہ بات آپ کے علم میں آگئی کہ استعمال شدہ پانی ایک گونہ ناپسندیدہ شستے ہے، ناقص ضرور ہے، اعلیٰ نہیں۔

حدیبیہ کے میدان میں مشرکین مکہ نے محمدی قافلہ کو عمرہ کی ادائیگی سے روک دیا تھا۔ یہ داستان فدائیت اپنی جگہ اہل ایمان کے ایقان کو پختہ اور تو ان کرنے والی تواریخ اسلام کا حصہ ہے۔ طائف کے بنو شقیفہ کے رئیس و سردار مسعود ثقیفی نامی قریش کی طرف سے سفیر بن کر آئے ہوئے تھے، جہاں وہ مصالحتی کردار ادا کر رہے تھے، وہاں وہ یہ بھی دیکھنا چاہتے تھے کہ محمدی رضا کاروں، جانشیروں کی کیا کیفیت ہے اور وہ کس حد تک جاسکتے ہیں، ان میں کتنا دم خم ہے؟ یہ صاحب جب مکہ مکرمہ واپس گئے تو قریش مکہ کے سامنے انہوں نے جو مظہر دیکھا تھا، اس کی منظر کی پچھا اس طرح کی:

”میں بڑے بڑے روسا، امراء اور شاہی درباروں میں گیا ہوں اور ان کے حاضر باش دربار یوں کے آداب، رکھ رکھاؤ اور ٹھاٹھ باٹھ بھی اچھی طرح دیکھے ہیں، ان کے جذبوں اور اظہار محبت والفت کے انداز بھی ملاحظہ کیے ہیں، مگر محمد (صلی اللہ علیہ وسلم) اور اس کے جانشیروں کی جو صورت حال میں نے دیکھی ہے وہ نزاکی ہے، نہایت محیر العقول ہے۔ محمد (صلی اللہ علیہ وسلم) جب لعاب پھینکتے ہیں تو وہ لوگ اسے زمین پہنیں کرنے دیتے، بلکہ ہاتھوں پر لے لیتے ہیں، اپنے منہ اور جسم پر مل لیتے ہیں، جب وہ وضو کرتے ہیں تو پانی اپنے ہاتھوں پر لے لیتے ہیں اور حاضرین میں سے جسے وہ پانی رش کے باعث نہ مل سکے تو وہ دوسرے ساتھی سے تھوڑی سی نمی لے کر اپنے اوپر مل لیتا ہے۔“

غور کیجئے! یہ شخص اس وقت ایمان نہیں لایا ہوا تھا اور دشمن کیمپ کا نمائندہ بن کر آیا ہوا تھا، مگر نبی مکرم (صلی اللہ علیہ وسلم) کے ہم رکاب صحابہ کرام رضوان اللہ علیہم اجمعین کے حسن عقیدت و وارثی اور دل بستگی کی روح پر ورنیداد کی منظر کیسے ساختی سے کر رہا ہے، گویا کہ اس نے قریش مکہ کو اپنے طور پر یہ حقیقت بتلا دی کہ جس شخص کے ارد گرد ایسے لوگ موجود ہوں کہ اس کے استعمال شدہ پانی اور لعاب کو ضائع نہیں ہونے دیتے، بھلا وہ لوگ ان کی ذات پر کوئی آجُ آنے دیں گے؟ قارئین! یہ صرف ایک واقعہ بطور استثنہ اور ذکر کیا گیا، ورنہ دیگر کتنے استدلال پیش کیے جاسکتے ہیں، یہاں بھی موازنہ یا مطابقت کیسے متصور ہو سکتی ہے؟ ”تو کجا من کجا“

نیند

ویسے تو نیند انسانوں کے لیے خدا تعالیٰ کی طرف سے ایک نعمت ہے اور انسانی ضروریات میں سے ایک اہم عنصر ہے۔ تاہم ایک غفلت، بے خبری، ایک گونہ بے بُسی کاظہ نیند سے سامنے آتا ہے۔ نیند میں آدمی اپنے آپ سے اپنے ماحول سے کٹ جاتا ہے، حالانکہ وہیں موجود ہوتا ہے۔ آج کے یہجان خیز ماحول نے بعض لوگوں کو بے خوابی کا مریض بناؤالا ہے، چنانچہ وہ نیند لانے کے لیے خواب آور ادویہ استعمال کرتے ہیں، نیند نہ آتی ہو تو دیگر کئی قسم کے پاپڑ بیلنے پڑتے ہیں، تاکہ نیند آئے اور جسم کو سکون میسر ہو۔

انبیاء کرام ﷺ کی نیند عالم انسانوں کے بر عکس خدا تعالیٰ کے برگزیدہ ترین صالحین اور کاملین کی مقبول عبادت کے لمحات سے بھی کہیں بہتر ہوتی ہے۔ دیکھئے! حضرت سیدنا ابراہیم ﷺ کا خواب ہی تو تھا جس کی بنا پر انہوں نے اپنے بیٹے حضرت اسماعیل ﷺ کو ذبح کرنے کا عظیم اقدام کیا اور مقبولیت کا مقام پا گئے، جبکہ اسلام میں فریضہؓؑ میں مقامِ منیٰ کے سب اعمال، قربانی، رمی جمار، وغیرہ انہی کی سنت ہیں۔ ارشادِ بانی ہے: ”وَتَرَكُنَا عَلَيْهِ فِي الْآخِرِينَ“، یعنی ہم نے ان کی اس قربانی کے عظیم عمل کو آنے والی نسلوں کے لیے جاری کر دیا۔ ظاہر ہے خواب کا تعلق نیند سے ہے اور یہ اس کی ہی فرع ہے، نیز معلوم ہوا کہ انبیاء ﷺ کی نیند میں دیکھی گئی چیز بھی وحی الٰہی کھلاتی ہے اور حکم شریعت کا حصہ نہیں ہے، بلکہ خود نبی کریم ﷺ پر سلسلہ وحی شروع ہونے سے قبل روایائے صالح کا سلسلہ جاری ہوا تھا۔ ارشاد فرمایا: جو اس وقت خواب میں دکھایا جاتا نصف النہار کی طرح اس کا ظہور ہوتا۔ نبی کریم ﷺ کا یہ بھی ارشاد ہے: ”تَنَامُ عَيْنَاهِي وَلَا يَنَامُ قَلْبِي أَوْ كَمَا قَالَ“، یعنی میری آنکھیں سوتی ہیں، میرا دل نہیں سوتا۔ یہی وجہ ہے کہ سونے سے ہر آدمی کا وضو جاتا رہتا ہے، مگر انبیاء کرام ﷺ کا وضو قائم رہتا تھا۔ قارئین کرام! آپ نے مذکورہ مصروفات سے بخوبی اندازہ کر لیا ہو گا کہ نبی کریم ﷺ بلکہ سب انبیاء کرام ﷺ اور دیگر امتوں کی نیند اور خوابوں میں کتنا تفاوت اور عظیم فرق ہے۔

خون

خون جسدِ انسانی کا ایک ناگزیر حصہ ہے اور ہر جسم میں خون لازماً ہوتا ہے اور کسی نہ کسی شکل میں اس کا خروج بھی ہو ہی جاتا ہے۔ خون جسم انسانی کی بقاء و صحت کا ضامن ہے، مگر خون خواہ انسان کا ہو یا جانور کا، پھر جانور خواہ حلال ہو یا حرام، خون بہر حال ناپاک بھی ہے اور حرام بھی۔ بدن کپڑے یا ز میں جس جگہ جہاں لگ جائے وہ بخوبی کھلائے گی، اسے پاک کرنے کے لیے دھونا یا دور کرنا ضروری ہو گا۔

جسدِ اقدس کا نبی کریم ﷺ نے جامہ کروا یا، بدِ اقدس سے نکلا ہوا ایک برتن میں پڑا تھا، سیدہ عائشہ صدیقہ ﷺ کے بھانجے آئے تو حضور کریم ﷺ نے ان سے ارشاد فرمایا: عبد اللہ! یہ خون لے جاؤ، کہیں دبادو۔ سیدنا عبد اللہ بن زبیر ﷺ وہ پیالہ اٹھا کر لے گئے۔ اب ضمیر کی خلش نے عجیب مجھے میں ڈال دیا کہ مفترِ موجودات، سید الاولین والا آخرین کے جسدِ اطہر و اطیب، ارفع اعلیٰ سے نکلا ہوا یہ خون ہوا اور یہ نعمت بے بہا میسر بھی ہو، میں اسے پھیک دوں؟ دبادو؟ ضائع کر دوں؟ دماغ یہ وزن نہ اٹھاسکا، احساساتِ قلبی کے ہاتھوں مجبور ہو کر انہوں نے چپکے سے وہ پی لیا۔ جی ہاں! اپنے من کا یہ فیصلہ ان کو صحیح محسوس ہوا اور پھر خاموشی سے لا کر برتن رکھ دیا۔ حضور اکرم رحمتِ مسیم ﷺ نے عبد اللہ کے چہرہ پر نگاہِ ڈالی جو اُن کی اندر وہی کیفیت اور عرقِ بیشاست کا پتہ دے رہا تھا۔ آنحضرت ﷺ نے پوچھا: پھیک آئے؟ سر ہلا کر عرض کی: جی چھپا، دبا آیا۔ حضور کریم روفِ رحیم ﷺ نے فرمایا: ”لَعَلَّكَ شَرِبْتَ“، یعنی ”شايد تو

اہل آسمان کا کلام ”لا حول ولا قوة إلا بالله“ ہے۔ (حضرت محمد ﷺ)

نے پی لیا، بیہاں انکار یا تاویل کی گنجائش نہ تھی اور نہ کوئی مغدرت کی ضرورت۔ سبحان اللہ! اس پر ارشادِ نبوی کا حاصل کچھ اس طرح ہے کہ تمہارے دشمنوں کے لیے بر بادی و ہلاکت ہے۔ گویا کہ فرمان یہ تھا کہ: میرے جسم سے کشید کردہ خون جس جسم کا حصہ بن گیا اس جسم کے کیا کہنے! اس کی جرأت و بسالت، ہمت و حوصلے کے کیا کہنے! اس شخص سے ٹکرانے والے کی بد قسمتی پر بھی تف ہے، اس کی شامت آئے گی۔

نبی کریم ﷺ نے انہیں اس حرکت پر تنبیہ نہیں کی، ٹوکانہیں کہ یہ کیا حرکت ہے؟ تم نے پی کیوں لیا؟! چہرہ انور پر کوئی ناگواری کا اثر بھی ظاہر نہیں ہوا۔ قارئین کرام! بیہاں بھی یہی نتیجہ اخذ کیا جائے گا کہ تقاضا کے بشرطیت بطور علاج خون نکلوایا گیا، یہ بات بس بیہاں تک محدود رہے گی، آگے خون کے احکامات یا موازنہ یا تقابل یا کچھ مزید کہنا تو یہ بے ادبی اور گستاخی کے زمرے میں آئے گا، اعاذنا اللہ منہا۔

نوٹ: سطورِ بالا اور گزشتہ معروضات سے یہ بات بھی سمجھ میں آگئی کہ جسدِ امیر سے نکلی دیگر رطوبات بھی اسی نسبت سے اعلیٰ وارفع ہوں گی اور یہ تفاوت متنی برحقیقت ہو گا، بجاز یا صرف حسن عقیدت و محبت ہی نہ ہو گا۔

فضلہ جات

آدمی جو خوراک کھاتا ہے اس کا کچھ حصہ جزو بدن بن جاتا ہے، باقی اس کا فضلہ بنتا ہے اور وہ اپنے فطری راستہ و طریق سے خارج ہوتا ہے، جسے ہم پیشاب پا گانہ سے تعبیر کرتے ہیں۔ اس کا خروج بھی ناگزیر اور امورِ طبیعیہ سے ہے، یہ سلسلہ زندگی کا لازمہ ہونے کے باوجود دلچسپی یا دل بستگی کا عنوان نہیں ہو سکتا اور نہ ہی کسی خوبی و کمال یا مقامِ مدح بنتا ہے۔ نبی کریم ﷺ بے تقاضائے بشرطیت یہ عمل بھی جسدِ محمدی سے صادر ہونا تھا، سو ہوا۔ آخر امت کے لیے اس میں بھی ہدایت و راہنمائی چاہیے تھی۔ بعض امور امت کے لیے اللہ تعالیٰ نے ایسے پیدا کر کے اپنے نبی ﷺ سے صادر کروائے، تاکہ ان کی امت کے لیے راہنمائی کا سامان ہو سکے۔ ایک یہودی نے ایک صحابیؓ کو بطور طعن کہا: تمہارے نبی نے تو تمہیں پیشاب کرنے کے بھی آداب سکھائے ہیں؟! اس پر صحابیؓ نے مروعہ ہونے کی بجائے پورے شرح صدر سے جواب دیا: ہاں! میرے نبی نے ہمیں بتالیا کہ رو بقبلہ ہو کر پیشاب مت کرو، پنچی جگہ سے اوپر جگہ طرف نہ کرو، پیشاب سے بچو، وغیرہ۔

واقعہ موچ

ایک مرتبہ حضور کریم ﷺ کے پاؤں میں موچ آگئی (یا کمر میں تکلیف کے باعث اور بعض روایات کے مطابق گھوڑے سے اُترتے گر کر چوٹ لگ گئی (کوئی بھی وجہ ہوئی تھی) جس کی وجہ سے آنحضرت ﷺ چلنے پھرنے سے قاصر تھے، چنانچہ گھر میں ہی ایک پُکی میں پیشاب کرنا پڑا۔ وہ برتن ایک

کونے میں رکھا تھا، سیدہ عائشہ صدیقہؓ کی باندی بریرہؓ آئیں تو نبی کریم ﷺ نے اس سے ارشاد فرمایا: بریرہ! یہ لے جاؤ اور اور باہر پھینک آؤ۔ باندی وہ برتن اٹھا کر لے گئیں، مگر اگلا مرحلہ بریرہؓ کے امتحان کا تھا، وہ اپنے ضمیر اور حکمِ نبوی کے سامنے کشکش میں مبتلا ہو گئیں۔ بالآخر اس کے ضمیر اور جذبہ عقیدتِ نبوی کے سامنے ہتھیار ڈال کر وہ فضلہ جو جسیدِ محمدی سے نکلا تھا، نوش کر لیا، وہ برتن صاف کر کے گھر میں رکھ دیا۔ جب حضور کریم ﷺ کا سامنا ہوا تو نبی کریم ﷺ نے پوچھ ہی لیا، پھینک آئی ہو؟ یہ اس کے لیے نیا امتحان سر پ آن کھڑا ہوا، سچ کہتی تو پھر بظاہر حضور کریم ﷺ کے فرمان پر عمل نہ کرنے کی مجرمہ بنتی اور غلط بیانی سرویر کو نبی ﷺ کے حضور اور وہ بھی ایک صحابیؓ سے... یہ بھی ممکن نہ تھا، خاموش رہیں۔ نبی کریم ﷺ نے فراستِ نبوی کی بنا پر فرمایا: ”لَعْلُكَ شَرِبْتَ“... ”بریرہ! تم نے وہ پی لیا۔“ اس پر نبی کریم ﷺ نے جو فرمایا اس کا حاصل کچھ اس طرح ہے کہ: ”اے بریرہ! تجھے آج کے بعد پیٹ کی کوئی بیماری نہیں لگے گی۔“ گویا کہ حضرت بریرہؓ اس مشروب کے باعثِ معدہ اور اندر وون کی تمام بیماریوں سے محفوظ ہو گئیں۔ نوٹ: اس موقع پر حضرت بریرہؓ کو آنحضرت ﷺ کی ناگواری یا ناراضگی کا خدشہ تھا، وہ تو نہ ہوا، بلکہ اس حرکت سے قسمت جا گئی۔ دواعِ معدہ و میرہ میسر آئی، اللہ اکبر کبیرا۔

قضائے حاجت

نبی کریم ﷺ جب قضائے حاجت کے لیے جاتے تو بہت دور تشریف لے جاتے، یہاں تک کہ بعض مرتبہ نظر وون سے او جھل ہو جاتے۔ ویسے بھی ضرورت ہی کم پڑتی تھی۔ آنحضرت ﷺ کی قضائے حاجت سے فراغت کے بعد کوئی اثر یا نشان نہیں پایا گیا۔ ایک سفر میں حضور ﷺ کو قضائے حاجت کی ضرورت تھی، وہاں آس پاس کوئی اوت یا ٹیلہ نہ تھا۔ حضور کریم ﷺ نے کافی فاصلے پر ایک درخت کو اشارہ کیا، درخت تعمیل ارشاد میں حاضر ہو گیا، پھر دوسرے درخت کو بلا یا اور دونوں کی اوت میں فراغت کی، پھر ان دونوں درختوں کو والپس اپنی جگہ پر چلے جانے کا حکم ہوا اور وہ چلے گئے۔

قارئین! تملکیں! سطور بالا میں مذکور بعض ان اعراض کا ذکر ہوا جو جسیدِ نبوی علی صاحبہ الصلة والسلام سے صادر ہوئے اور یہ معروضات جسیدِ نبوی سے خارج شدہ ناقص، نقص اور ادنی سے ادنی کے احوال تھے۔ سوچیں! ناقص کا یہ عالم ہے تو اعلیٰ وارفع کی بالاتری کا عالم کیا ہو گا؟!

قلم ایں جا رسید و سر بشکست

اللّٰهُمَّ صَلِّ وَسَلِّمْ عَلٰى نَبِيِّكَ وَعَلٰى أَهٰلِكَ وَأَصْحَابِهِ أَجْمَعِينَ

مُحَمَّدٌ بُشْرٌ وَلِيُّسْ كَالْبَشَرِ

هُوَ فِي النَّاسِ كَالْيَاقوٰتِ فِي الْحَجَرِ